

## प्रेस नोट दिनांक- 11.11.2020

(1). आज दिनांक 11.11.2020 को जिलाधिकारी चित्रकूट श्री शेषमणि पाण्डेय एवं पुलिस अधीक्षक चित्रकूट श्री अंकित मित्तल द्वारा दीपावली मेला को दृष्टिगत रखते हुये रामघाट, परिक्रमा मार्ग एवं सम्पूर्ण मेला क्षेत्र एवं मेला क्षेत्र की सम्पूर्ण वाहन पार्किंग का भ्रमण/निरीक्षण कर आवश्यक दिशा निर्देश दिये गये। इस दौरान सड़क पर जगह-जगह पर किये गये, अतिक्रमण को हटवाने हेतु सम्बन्धित को आवश्यक दिशा निर्देश दिये गये जिससे मेला में आने वाले श्रद्धालुओं को असुविधा न हो।

इस दौरान उपजिलाधिकारी सदर श्री रामप्रकाश, क्षेत्राधिकारी नगर श्री रजनीश कुमार यादव, ईओ नगर पालिका, प्रभारी निरीक्षक कोतवाली कर्वी श्री अरुण कुमार पाठक, यातायात प्रभारी श्री घनश्याम पाण्डेय, पीआरओ पुलिस अधीक्षक श्री वीरेन्द्र त्रिपाठी, चौकी प्रभारी सीतापुर श्री रामवीर सिंह, यातायात उ0नि0 श्री योगेश कुमार यादव, एवं अन्य अधिकारी/कर्मचारीगण साथ में रहे।

(2). आज दिनांक 11.11.2020 को पुलिस अधीक्षक चित्रकूट श्री अंकित मित्तल द्वारा चौकी शिवरामपुर का आकस्मिक निरीक्षण किया गया। इस दौरान चौकी परिसर एवं भोजनालय की साफ-सफाई हेतु आवश्यक दिशा निर्देश दिये गये। महोदय द्वारा सरकारी सम्पत्ति के रख-रखाव हेतु हेड मुहर्निर को आवश्यक दिशा निर्देश दिये गये तथा लम्बित मालों के निस्तारण हेतु निर्देशित किया गया।

(3). आज दिनांक 11.11.2020 को पुलिस अधीक्षक चित्रकूट श्री अंकित मित्तल द्वारा थाना भरतकूप का आकस्मिक निरीक्षण किया गया। इस दौरान महोदय द्वारा महिला हेल्प डेस्क को चेक कर महिला हेल्प डेस्क में नियुक्त महिला आरक्षी से कम्प्यूटर में क्या-क्या कार्य किया जा रहा है इसके सम्बन्ध में जानकारी ली गयी। महोदय द्वारा महिला हेल्प डेस्क में नियुक्त महिला आरक्षी को शासन द्वारा महिलाओं की सहायता हेतु जारी की गयी महिला हेल्पलाइन के सम्बन्ध में बताया गया। इस दौरान महोदय द्वारा थाना की साफ-सफाई देखी गयी, साफ सफाई उच्च स्तर की पायी गयी। महोदय द्वारा सीसीटीवी कैमरों को चेक किया गया चारों सीसीटीवी कैमरे सही पाये गये। निरीक्षण के दौरान महोदय द्वारा अपराध रजिस्टर का अवलोकन कर प्रभारी निरीक्षक भरतकूप को निर्देशित किया गया कि माननीय न्यायालय के आदेश पर पंजीकृत मुकदमों का निस्तारण शीघ्र करवाया जाये। महोदय द्वारा प्रभारी निरीक्षक को यह भी निर्देश दिये गये कि दीपावली मेले के दौरान थाने में 05 दिवस तक मेला डियूटी से बचे पुलिस बल की स्थायी डियूटी लगा दी जाये।

इस दौरान प्रभारी निरीक्षक भरतकूप श्री संजय उपाध्याय, पीआरओ पुलिस अधीक्षक श्री वीरेन्द्र त्रिपाठी एवं अन्य अधिकारी कर्मचारीगण उपस्थित रहे।

(4). पुलिस अधीक्षक चित्रकूट के निर्देशन में परिवारिक रिश्तों को बचाने हेतु किये जा रहे प्रयासों के क्रम में पुलिस कार्यालय में स्थापित परिवार परामर्श केन्द्र द्वारा एक बार फिर पति-पत्नि के झगड़े को समाप्त कराकर आपस में सुलह कराते हुये परिवार को टूटने से बचाया ।

उल्लेखनीय है कि श्रीमती कविता यादव पत्नी श्री रामप्रकाश निवासी बराछ थाना कोतवाली कर्वी जनपद चित्रकूट द्वारा पुलिस अधीक्षक महोदय के समक्ष प्रार्थना पत्र दिया गया कि उनके पति रामप्रकाश द्वारा शराब पीकर मारपीट की जाती है। पुलिस अधीक्षक महोदय द्वारा उपरोक्त प्रार्थना पत्र के निस्तारण हेतु पुलिस कार्यालय स्थित परिवार परामर्श केन्द्र को निर्देशित किया गया। परिवार परामर्श केन्द्र में नियुक्त मुख्य आरक्षी अरुण कुमार द्वारा दोनों पक्षों को कार्यालय बुलाया गया । दोनों पक्षों की समस्याओं को सुनकर सभी को समझाया गया। दोनों पक्षों द्वारा भविष्य में विवाद न करने एवं प्रताड़ित न करने की बात कही । इस तरह दोनों पक्षों द्वारा आज दिनांक 11.11.2020 को आपस में सुलह की गयी। सुलह

होने पर पति-पत्नी को आपस में सामन्जस्य बिठाकर तथा पति-पत्नी के कर्तव्यों को सही प्रकार से निर्वहन करने हेतु सलाह दी गयी।

(5). यातायात निदेशालय के आदेश के क्रम में यातायात माह नवम्बर के परिपेक्ष्य में आज दिनांक 11.11.2020 को जिलाधिकारी चित्रकूट श्री शेषमणि पाण्डेय, पुलिस अधीक्षक चित्रकूट श्री अंकित मित्तल द्वारा स्वरूप फील्डिंग पेट्रोल पम्प सीतापुर रोड बेड़ी पुलिया पर ट्रक चालकों के साथ यातायात जागरूकता गोष्ठी की गयी। इस गोष्ठी में जिलाधिकारी महोदय, पुलिस अधीक्षक महोदय, अपर पुलिस अधीक्षक महोदय द्वारा ट्रक चालकों को यातायात नियमों के प्रति जागरूक करते हुये बताया गया कि दो पहिया वाहन चलाते समय हेलमेट का प्रयोग अवश्य करें, दो से अधिक सवारी न बैठायें, चार पहिया वाहन चलाते समय सीट बेल्ट अवश्य लगायें, नशे की हालत में वाहन न चलायें, वाहन चलाये समय मोबाइल फोन का इस्तेमाल न करें, नींद की झपकी आने पर वाहन न चलायें। यातायात नियमों का पालन करते हुये वाहन चलाना मतलब सुरक्षित यात्रा करना। इस दौरान ट्रकों में रिफ्लेक्टर लगवाये गये तथा यातायात नियमों के पम्पलेट बांटकर यातायात नियमों के प्रति जागरूक किया गया।

इस दौरान अपर पुलिस अधीक्षक श्री प्रकाश स्वरूप पाण्डेय, उपजिलाधिकारी सदर श्री रामप्रकाश, क्षेत्राधिकारी नगर श्री रजनीश कुमार यादव, यातायात प्रभारी श्री घनश्याम पाण्डेय, यातायात उ0नि0 श्री योगेश कुमार यादव, स्वरूप फील्डिंग पेट्रोल पम्प मालिक श्री संजय अग्रवाल, व्यापार मण्डल के सदस्यगण, सम्मानित पत्रकार बन्धु एवं ट्रक यूनियन के सदस्य एवं लगभग 100 से अधिक ट्रक चालक उपस्थित रहे।

(6). पुलिस अधीक्षक चित्रकूट के निर्देशन में अपराध पर अंकुश लगाने हेतु अपराधियों के विरुद्ध चलाये जा रहे अभियान के क्रम में श्री सुशीलचन्द्र शर्मा प्रभारी निरीक्षक रैपुरा के मार्गदर्शन में उ0नि0 श्री शिवपूजन यादव तथा उनकी टीम द्वारा पोखरी से अभियुक्त 1. पवन मिश्रा पुत्र ज्ञानभूषण मिश्रा 2. दीपक कोल पुत्र कल्लू कोल 3. रामनरेश कोल पुत्र बरुवा प्रसाद 4. राजू कोल पुत्र ऊंचाहू कोल निवासीगण पोखरी मजरा कौबरा थाना रैपुरा जनपद चित्रकूट 5. विजय शंकर तिवारी पुत्र बलराम तिवारी निवासी गढ़चपा थाना मानिकपुर को ताश के पत्तों पर हार जीत की बाजी लगाकर जुआ खेलते हुये गिरफ्तार किया गया। अभियुक्तों के कब्जे से 52 अदद ताश के पत्ते, 3610/- रुपये मालफड़ व 1760/- रुपये जामातलाशी बरामद किये गये। अभियुक्तों के विरुद्ध थाना रैपुरा में धारा 13 जुआ अधिनियम के अन्तर्गत मुकदमा पंजीकृत किया गया।

#### बरामदगी:-

1. 52 अदद ताश के पत्ते
2. 3610/- रुपये मालफड़
3. 1760/- रुपये जामातलाशी

#### गिरफ्तारी करने वाली टीम:-

1. उ0नि0 श्री शिवपूजन यादव थाना रैपुरा
2. उ0नि0 श्री असलम खां
3. आरक्षी कृष्ण मुरारी
4. आरक्षी मंगल पाल
5. आरक्षी लोकेन्द्र कुमार
6. आरक्षी संदीप कुमार

(7). पुलिस अधीक्षक चित्रकूट के निर्देशन में वांछित/वारण्टी अभियुक्तों की गिरफ्तारी हेतु चलाये जा रहे अभियान के क्रम में श्री सुशीलचन्द्र शर्मा प्रभारी निरीक्षक रैपुरा के मार्गदर्शन में उ0नि0 श्री अनिल कुमार गुप्ता तथा उनके हमराही

द्वारा मु0अ0सं0 52/2020 धारा 409 भादवि0 की वांछित अभियुक्ता श्रीमती कुसुमा देवी पत्नी राजबहादुर निवासी रुड़कीमाफी थाना रैपुरा जनपद चित्रकूट को गिरफ्तार किया गया।

**गिरफ्तारी करने वाली टीम:-**

1. उ0नि0 श्री अनिल कुमार गुप्ता थाना रैपुरा
2. महिला आरक्षी अनामिका

(8). यातायात माह के परिपेक्ष्य में पुलिस अधीक्षक चित्रकूट के निर्देशन में दिनांक 11.11.2020 को यातायात निरीक्षक श्री घनश्याम पाण्डेय एवं यातायात उ0नि0 श्री योगेश कुमार यादव द्वारा यातायात व्यवस्था को दुरुस्त रखने हेतु, ट्राफिक चौराहा कर्वी, बेड़ी पुलिया, संतथोमस स्कूल के पास, पर्यटक तिराबा सीतापुर में वाहनों की चेकिंग की गयी। चेकिंग के दौरान तीन सवारी, बिना मास्क, बिना हेलमेट. ओवर स्पीड एवं बिना सीटबेल्ट लगाकर वाहन चलाने एवं यातायात नियमों का उल्लंघन करने वाले 51 वाहनों से 43500/-रुपये पेंडिंग ई-चालान किया गया। इस दौरान वाहन चालकों को पम्पलेट्स के माध्यम से यातायात नियमों के बारे में जागरूक किया गया तथा वाहन चालकों से यातायात नियमों का पालन करने की अपील की गयी।

(9). पुलिस अधीक्षक चित्रकूट के निर्देशन में उ0प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत आज दिनांक 11.11.2020 प्रभारी निरीक्षक मऊ श्री सुभाषचन्द्र चौरसिया द्वारा पण्डित शिवकुमार इण्टर कालेज में, प्रभारी निरीक्षक राजापुर द्वारा प्राथमिक विद्यालय पराको में महिलाओं एवं बालिकाओं को, एण्टी रोमियो टीम थाना भरतकूप द्वारा ग्राम मऊब, लूक, पतौड़ा में, एण्टी रोमियो टीम थाना मऊ द्वारा हण्डिया बाबा विद्यालय मऊ में, एण्टी रोमियो टीम थाना मानिकपुर द्वारा मानिकपुर रुलर में, एण्टी रोमियो टीम थाना पहाड़ी द्वारा हरिमोहन इण्टर कालेज बछरन में, एण्टी रोमियो टीम थाना राजापुर द्वारा ग्राम मझगवां एवं तुलसी स्मारक कस्बा राजापुर एवं प्राथमिक विद्यालय ग्राम पराको में, एण्टी रोमियो टीम थाना बरगढ़ द्वारा गोईयां कला, सत्यनारायण का पुरवा, लसदी का पुरवा में, एण्टी रोमियो टीम महिला थाना द्वारा ग्राम पथरौड़ी में, एण्टी रोमियो टीम थाना बहिलपुरवा द्वारा त्यागी इण्टर कालेज ऐंचवारा में, एण्टी रोमियो टीम थाना रैपुरा द्वारा कस्बा रैपुरा, बोडी पोखरी, बस स्टैण्ड, बैंकों में, एण्टी रोमियो टीम थाना मारकुण्डी द्वारा कस्बा मारकुण्डी एवं ग्राम किहुनियां में, एण्टी रोमियो टीम थाना कोतवाली कर्वी द्वारा ग्राम खरौंद, खोह, रिहुटिया, कैमाहा का पुरवा में भ्रमण कर बालिकाओं/महिलाओं को वूमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया।

एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पडने पर सम्बन्धित थाना/एण्टी रोमियो टीम व उ0प्र0 पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया। विभिन्न थाना स्तर की एण्टी रोमियो टीमों द्वारा आवारा रूप से घूम रहे संदिग्ध लड़कों से पूछताछ की गयी तथा हिदायत दी गयी।

महिलाओं एवं बालिकाओं से वार्ता कर उनके अन्दर के आत्मविश्वास को बढ़ाया गया एवं महिला अधिकारों के सम्बन्ध में अवगत कराया गया।